



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 27.01.2025 **TIME : 07.25 AM**

പ്രധാന വാർത്തകൾ

- 1). എൻ.സി.സി യുടെ വാർഷിക പി.എം റാലിയെ പ്രധാനമന്ത്രി നരേന്ദ്ര മോദി ഇന്ന് അഭിസംബോധന ചെയ്യും.
Prime Minister Narendra Modi to address the NCC annual pm rally today.
- 2). ഡൽഹിയിൽ നിയമസഭ തെരഞ്ഞെടുപ്പ് പ്രചാരണത്തിന് ചുടടുക്കുന്നു. പ്രചാരണ രംഗത്ത് സജീവമായി മുതിർന്ന നേതാക്കൾ.
Election campaign in Delhi assembly polls picks up. Senior leaders actively involves in the campaign.
- 3). കേന്ദ്രമന്ത്രി പിയൂഷ് ഗോയൽ രണ്ട് ദിവസത്തെ സന്ദർശനത്തിനായി ഇന്ന് മസ്കറ്റിലെത്തും.
Union minister Piyush Goyal will arrive in Muscat today for a two-day visit.
- 4). ഉത്തരാഖണ്ഡിൽ ഏകീകൃത സിവിൽ കോഡ് ഇന്ന് മുതൽ പ്രാബല്യത്തിൽ.
The Uniform Civil Code will come to force in Uttarakhand from today.
- 5). കടുവാ ആക്രമണത്തെ തുടർന്ന് വയനാട് മാനന്തവാടി നഗരസഭയിലെ വിവിധ വാർഡുകളിൽ രാവിലെ മുതൽ ഏർപ്പെടുത്തിയ കർഫ്യൂ തുടരുന്നു.
Curfew imposed in various wards of the Wayanad Mananthavady municipality since this morning continues, following a tiger attack.
- 6). ഹോക്കി ഇന്ത്യ ലീഗ് വനിതാ കിരീടം ഒഡീഷ വാരിയേഴ്സിന്. ഐഎസ്എല്ലിൽ ഇന്ന് മോഹൻ ബഗാൻ - ബെംഗളൂരു എഫ്സി പോരാട്ടം.
Odisha Warriors crowned champions of the historic Women's Hero Hockey India League. In today's ISL match, Mohun Bagan to clash with Bengaluru FC.

N.C.C PM RALLY

ന്യൂഡൽഹിയിലെ കരിയപ്പ പരേഡ് ഗ്രൗണ്ടിൽ നടക്കുന്ന എൻ.സി.സി യുടെ വാർഷിക പി.എം റാലിയെ പ്രധാനമന്ത്രി നരേന്ദ്ര മോദി ഇന്ന് അഭിസംബോധന ചെയ്യും. 'യുവ ശക്തി, വികസിത ഭാരതം' എന്നതാണ് ഈ വർഷത്തെ പ്രമേയം. രാഷ്ട്രനിർമ്മാണത്തോടുള്ള എൻസിസിയുടെ പ്രതിബദ്ധത പ്രകടമാക്കി, 800-ലധികം cadet കൾ പങ്കെടുക്കുന്ന സാംസ്കാരിക പരിപാടിയും അരങ്ങേറും. 18 രാജ്യങ്ങളിൽ നിന്നുള്ള 144 കേഡറ്റുകളും പരിപാടിയുടെ ഭാഗമാകും.

UTTARAKHAND - UCC

ഉത്തരാഖണ്ഡിൽ ഏകീകൃത സിവിൽ കോഡ് ഇന്ന് മുതൽ നിലവിൽ വരും. ഭരണാനുമതിയും ഔദ്യോഗിക പരിശീലനവും ഉൾപ്പെടെ എല്ലാ ഒരുക്കങ്ങളും പൂർത്തിയായതായി മുഖ്യമന്ത്രി പുഷ്പർ സിങ് ധാമി പറഞ്ഞു. എല്ലാ പൗരന്മാർക്കും തുല്യ അവകാശങ്ങൾ ഉറപ്പാക്കിക്കൊണ്ട് വ്യക്തിഗത സിവിൽ നിയമങ്ങൾ കൊണ്ടുവരാനാണ് ലക്ഷ്യമിടുന്നത്. ഇതോടെ ഏകീകൃത സിവിൽ നിയമം നടപ്പിലാക്കുന്ന ആദ്യ സംസ്ഥാനമായി ഉത്തരാഖണ്ഡ് മാറും.

MAHA KUMBH - VEHICLES PROHIBITED

മഹാകുംഭ് മേളയോടനുബന്ധിച്ച് പ്രയാഗ് രാജിൽ ഗതാഗത നിരോധനം ഏർപ്പെടുത്തി. മറ്റന്നാൾ നടക്കുന്ന മൗനി അമാവാസി ദിനത്തിലെ തിരക്ക് നിയന്ത്രിക്കുന്നതിന്റെ ഭാഗമായാണ് നടപടി. അടിയന്തര സേവനങ്ങൾക്കായി ദ്രുത കർമ്മ സേനയേയും നിയോഗിച്ചു.

AMIT SHAH-PRAYAGRAJ

മഹാകുംഭമേളയിൽ പങ്കെടുക്കുന്നതിനായി കേന്ദ്ര ആഭ്യന്തര മന്ത്രി അമിത് ഷാ ഇന്ന് ഉത്തർപ്രദേശിലെ പ്രയാഗ് രാജിൽ എത്തും. ത്രിവേണി സംഗമത്തിൽ പുണ്യസ്നാനം ചെയ്യുന്ന അദ്ദേഹം നിരവധി സന്യാസിമാരുമായി കൂടിക്കാഴ്ച നടത്തും.

VAISHNAW - MKB GUESTS - (INTRO)

രാജ്യത്തെ ജനങ്ങൾ ചെയ്യുന്ന പ്രചോദനാത്മകമായ പ്രവർത്തനങ്ങൾ പ്രധാനമന്ത്രി നരേന്ദ്രമോദി മൻ കി ബാത്തിലൂടെ കൂടുതൽ പേരിലേക്ക് എത്തിക്കുന്നതായി കേന്ദ്രമന്ത്രി അശ്വിനി വൈഷ്ണവ്. ന്യൂഡൽഹിയിലെ ആകാശവാണി ഭവനിൽ 76-ാമത് റിപ്പബ്ലിക് ദിന പരേഡിലെ വിശിഷ്ടാതിഥികളുമായി ഇന്നലെ സംസാരിക്കുകയായിരുന്നു അദ്ദേഹം. 139 വിശിഷ്ടാതിഥികളാണ് ചടങ്ങിൽ പങ്കെടുത്തത്.

(HOLD BYTE.....)

SHIVRAJ - FARMERS

കർഷകരുടെ ശാക്തീകരണത്തിനും സമൃദ്ധിക്കും വേണ്ടി സർക്കാർ സാധ്യമായ എല്ലാ ശ്രമങ്ങളും നടത്തുന്നുണ്ടെന്ന് കേന്ദ്രമന്ത്രി ശിവരാജ് സിംഗ് ചൗഹാൻ. ന്യൂഡൽഹിയിൽ 76-ാമത് റിപ്പബ്ലിക് ദിനത്തോടനുബന്ധിച്ച് പ്രത്യേക ക്ഷണിതാക്കളായ കർഷകരുമായി സംസാരിക്കുകയായിരുന്നു അദ്ദേഹം. ഇടനിലക്കാരില്ലാതെ കർഷകർക്ക് നേരിട്ട് ഉത്പന്നങ്ങൾ വിൽക്കുന്നതിനും പരമാവധി ലാഭം ഉറപ്പാക്കുന്നതും ലക്ഷ്യമിട്ടുള്ള ഫാം ടു കൺസ്യൂമർ മോഡൽ നടപ്പാക്കുമെന്നും കേന്ദ്ര മന്ത്രി പറഞ്ഞു.

VIKRAM MISRI - CHINA

രണ്ട് ദിവസത്തെ ഔദ്യോഗിക സന്ദർശനത്തിനായി ചൈനയിൽ എത്തിയ വിദേശകാര്യ സെക്രട്ടറി വിക്രം മിസ്രി ഇന്ന് ബീജിങ്ങിൽ ഉന്നത ഉദ്യോഗസ്ഥരുമായി ചർച്ച നടത്തും. ഒന്നര മാസത്തിനിടെ ചൈനയിലേക്കുള്ള അദ്ദേഹത്തിന്റെ രണ്ടാമത്തെ സന്ദർശനമാണിത്. സമവായത്തിലെത്തിയ തീരുമാനങ്ങൾ നടപ്പിലാക്കുക, ആരോഗ്യകരമായ സുസ്ഥിര വികസനം പ്രോത്സാഹിപ്പിക്കുക ഉൾപ്പെടെയുള്ളവ ചർച്ച ചെയ്യുന്നതിനാണ് സന്ദർശനമെന്ന് വിദേശകാര്യ മന്ത്രാലയം പ്രസ്താവനയിൽ പറഞ്ഞു.

ELECTION CAMPAIGN -DELHI

ഡൽഹിയിൽ നിയമസഭ തെരഞ്ഞെടുപ്പ് പ്രചാരണത്തിന് ചുടേറുന്നു. വിവിധ രാഷ്ട്രീയ കക്ഷി നേതാക്കൾ നഗരത്തിന്റെ വിവിധ ഭാഗങ്ങളിൽ റാലികളിലും പൊതുയോഗങ്ങളിലും പങ്കെടുത്തു. നരേലയിൽ ഇന്നലെ നടന്ന റാലിയെ മുതിർന്ന ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ അഭിസംബോധന ചെയ്തു. ആം ആദ്മി പാർട്ടി നേതാവ് അരവിന്ദ് കെജ്രിവാളും കോൺഗ്രസ് നേതാവ് അഭിഷേക് മനു സിംഗ്റിയും ഇന്നലെ വിവിധ തെരഞ്ഞെടുപ്പ് പരിപാടികളിൽ പങ്കെടുത്തു. 70 അംഗ ഡൽഹി നിയമസഭയിലേക്ക് അടുത്ത മാസം 5 നാണ് വോട്ടെടുപ്പ്.

GOYAL-TAHAWWHUR RANA S EXTRADITION

മുംബൈ ഭീകരാക്രമണക്കേസിലെ പ്രതി തഹാവുർ റാണയെ ഇന്ത്യയ്ക്ക് കൈമാറാനുള്ള യു.എസ് സുപ്രീം കോടതിയുടെ തീരുമാനം രാജ്യത്തെ 140 കോടി ജനങ്ങളുടെ വിജയമാണെന്ന് കേന്ദ്ര മന്ത്രി പി.യുഷ് ഗോയൽ. തഹാവുർ റാണ സമർപ്പിച്ച പുനഃപരിശോധനാ ഹർജി യുഎസ് സുപ്രീം കോടതി തള്ളിയതിനെ തുടർന്നാണ് നടപടി. ഇപ്പോൾ ലോസ് ഏഞ്ചൽസിലുള്ള റാണയെ വീണ്ടും വിചാരണ

ചെയ്യാനുള്ള ഒരുക്കങ്ങൾ സർക്കാർ ആരംഭിച്ചതായി അദ്ദേഹം പറഞ്ഞു.

GOYAL-OMAN

കേന്ദ്ര മന്ത്രി പി.യുഷ് ഗോയൽ രണ്ട് ദിവസത്തെ സന്ദർശനത്തിനായി ഇന്ന് ഒമാൻ തലസ്ഥാനമായ മസ്കറ്റിലെത്തും. 11-ാമത് സംയുക്ത കമ്മീഷൻ യോഗത്തിൽ അദ്ദേഹം പങ്കെടുക്കും. ഒമാൻ വാണിജ്യ, വ്യവസായ മന്ത്രി ഖായിസ് ബിൻ മുഹമ്മദ് ബിൻ മുസ അൽ യൂസഫുമായി കൂടിക്കാഴ്ച നടത്തും. വ്യാപാരം, നിക്ഷേപം, ആഗോള സാമ്പത്തിക സ്ഥിതി എന്നിവയിൽ ചർച്ചകൾ നടത്തും.

ബ്രേക്ക്.....

ഈ വാർത്തകൾ ആകാശവാണിയിൽ നിന്ന്.....

KERALA-DROWNED

കോഴിക്കോട് തിരക്കോടി കടപ്പുറത്ത് ശക്തമായ തിരയിൽ പെട്ട് രണ്ടു സ്ത്രീകൾ ഉൾപ്പെടെ നാല് പേർ മരിച്ചു. വയനാട് കൽപറ്റയിൽ നിന്നുള്ള വിനോദയാത്ര സംഘത്തിലെ അഞ്ച് പേരാണ് അപകടത്തിൽപ്പെട്ടത്. നാട്ടുകാരും മത്സ്യത്തൊഴിലാളികളും ചേർന്ന് രക്ഷാപ്രവർത്തനം നടത്തിയെങ്കിലും ജീവൻ രക്ഷിക്കാനായില്ല. ഒരു സ്ത്രീയെ ആശുപത്രിയിൽ പ്രവേശിപ്പിച്ചിരിക്കുകയാണ്. 26 പേരടങ്ങുന്ന സംഘമാണ് വിനോദയാത്രയ്ക്കായി എത്തിയത്. ഇൻക്വസ്റ്റ് നടപടികളും പോസ്റ്റ് മോർട്ടവും ഇന്ന് നടക്കും.

MANANTHAVADI - CURFEW -(INTRO)

വന്യജീവി ആക്രമണത്തെ തുടർന്ന് മാനന്തവാടി നഗരസഭയിലെ വിവിധ വാർഡുകളിൽ ഏർപ്പെടുത്തിയ കർഫ്യൂ തുടരുന്നു. രാവിലെ 6 മണി മുതൽ 48 മണിക്കുറാണ് കർഫ്യൂ.

കുടുതൽ വിവരങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസന്റ്.....

(VOICE.....)

വിദ്യാഭ്യാസ സ്ഥാപനങ്ങൾ, കടകൾ ഉൾപ്പെടെ പ്രവർത്തിക്കില്ല. പി.എസ്.സി ഉൾപ്പെടെ പരീക്ഷകൾക്ക് അത്യാവശ്യമായി പോകേണ്ടവർ ഡിവിഷനിലെ കൗൺസിലറുമായി ബന്ധപ്പെട്ട് ആവശ്യമായ ക്രമീകരണം നടത്തണമെന്ന് അധികൃതർ അറിയിച്ചു.

G R ANIL

കേരളത്തിൽ റേഷൻ വ്യാപാരികൾ ഇന്ന് പ്രഖ്യാപിച്ച സമരം അംഗീകരിക്കാൻ കഴിയില്ലെന്ന് ഭക്ഷ്യ മന്ത്രി ജി ആർ അനിൽ. വ്യാപാരികൾക്ക് അനുകൂലമായ നിരവധി നടപടികൾ സംസ്ഥാന സർക്കാർ സ്വീകരിച്ചിട്ടുണ്ടെന്നും വേതന പരിഷ്കാരം അടക്കമുള്ളവ ചർച്ച ചെയ്ത് തീരുമാനിക്കുമെന്നും മന്ത്രി പറഞ്ഞു. ജനങ്ങൾക്ക് ഭക്ഷ്യ ധാന്യം ഉറപ്പു വരുത്താനുള്ള എല്ലാ നടപടികളും കൈക്കൊള്ളുമെന്നും അദ്ദേഹം വ്യക്തമാക്കി.

HOCKEY - HIL

ഹോക്കി ഇന്ത്യ ലീഗ് വനിതാ കിരീടം ഒഡീഷ വാരിയേഴ്സിന്. ഇന്നലെ നടന്ന മത്സരത്തിൽ J.S.W സൂർമ്മ ഹോക്കി ക്ലബ്ബിനെ 2-1 ന് പരാജയപ്പെടുത്തിയാണ് ഒഡീഷയുടെ കിരീട നേട്ടം. ഇന്ന് നടക്കുന്ന പുരുഷന്മാരുടെ മത്സരത്തിൽ ശ്രോച്ചി റാർ ബംഗാൾ ടൈഗേഴ്സ് ഡൽഹി എസ് ജി പൈപ്പേഴ്സുമായി ഏറ്റുമുട്ടും. മറ്റൊരു മത്സരത്തിൽ J.S.W സൂർമ്മ ഹോക്കി ക്ലബ്ബ് വേദാന്ത കലിംഗ ലാൻസേഴ്സുമായി മത്സരിക്കും.

ISL FOOTBALL

ഇന്ത്യൻ സൂപ്പർ ലീഗ് ഫുട്ബോളിൽ മുഹമ്മദൻ എസ്.സി. യ്ക്കെതിരെ, മുംബൈ സിറ്റി എഫ്.സി യ്ക്ക് എതിരില്ലാത്ത

3 ഗോൾ ജയം. ജയത്തോടെ 17 മത്സരങ്ങളിൽ നിന്ന് 27 പോയിന്റ്കളായി മുംബൈ അഞ്ചാം സ്ഥാനത്തെത്തി. ഇന്ന് കൊൽക്കത്തയിൽ മോഹൻ ബഗാൻ സൂപ്പർ ജയന്റ്, ബെംഗളൂരു എഫ്സിയെ നേരിടും. വൈകുന്നേരം 7:30 നാണ് മത്സരം .

KHELO INDIA WINTER GAMES 2025

ഖേലോ ഇന്ത്യ ശീതകാല ഗെയിംസ് 2025 ന്റെ ആദ്യഘട്ടം ഇന്ന് അവസാനിക്കും. ലഡാക്കിലെ ലേയിൽ ഈ മാസം 23-നാണ് ആദ്യ ഘട്ട ഗെയിംസിന് തുടക്കമായത്. മെഡൽ പട്ടികയിൽ മഹാരാഷ്ട്ര ഒന്നാം സ്ഥാനത്തും ലഡാക്ക് രണ്ടാം സ്ഥാനത്തുമാണ്. രണ്ടാംഘട്ടം ജമ്മു കാശ്മീരിൽ ഫെബ്രുവരി 22 മുതൽ 25 വരെ നടക്കും.

AUSTRALIAN OPEN TENNIS

ടെന്നീസിൽ ലോക ഒന്നാം നമ്പർ താരം ഇറ്റലിയുടെ ജാനിക് സിന്നർ ഓസ്ട്രേലിയൻ ഓപ്പൺ പുരുഷ സിംഗിൾസ് കിരീടം സ്വന്തമാക്കി. ഫൈനലിൽ അലക്സാണ്ടർ സെന്ദ്രേവിനെ 6-3, 7-6, 6-3 എന്ന സ്കോറിന് പരാജയപ്പെടുത്തിയാണ് കിരീട നേട്ടം. വനിതാ ഡബിൾസിൽ അമേരിക്ക-ചെക്ക് ജോഡി ടെയ്ലർ ടൗൺസെൻറ് - കാറ്ററീന സിനിയകോവ സഖ്യം കിരീടം നേടി.

REPUBLIC DAY PARADE

76-ാമത് റിപ്പബ്ലിക് ദിനം രാഷ്ട്രം പ്രൗഢോജ്ജ്വലമായി ആഘോഷിച്ചു. ഇന്നലെ രാവിലെ ന്യൂഡൽഹിയിലെ കർത്തവ്യപഥിൽ രാഷ്ട്രപതി ദ്രൗപദി മുർമു ദേശീയ പതാക ഉയർത്തി. തുടർന്ന് രാജ്യത്തിന്റെ സാംസ്കാരിക വൈവിധ്യവും സൈനിക ശക്തിയും പ്രകടമായ റിപ്പബ്ലിക് ദിന പരേഡ് നടന്നു.
